

खास-खाबरें

वेदांत आश्रम में होली महोत्सव मनाया

गंजबासौदा। नगर से दो किलोमीटर दूर जीवाजीपुर स्थित वेदांत आश्रम में पूज्य जगतगुरु रामानंदाचार्य स्वामी रामकमलाचार्य वेदान्तीजी महाराज की पावन प्रेरणा से और महंत स्वामी हरिहर दास जी महाराज के सानिध्य में होली महोत्सव का आयोजन किया गया जिसमे भक्तों की धुन पर भक्तों ने नृत्य करते हुए फूलों की होली भगवान राधा कृष्ण के स्वरूपों के साथ खेली ।महंत हरिहर दास जी ने सभी भक्तों को रंग गुलाल लगा कर होली की शुभकामनाएं दी और कहा कि होली का पावन पर्व हमे ऊंच नीच की भावना को भूल कर सामाजिक एकता और समरसता का संदेश पूरे विश्व को देता है ।होली महोत्सव में वेदांत आश्रम ट्रस्ट के समस्त पदाधिकारियों सहित विद्यालय के प्राचार्य और क्षेत्र के गणमान्य नागरिक उपस्थित रहे ।

अपर कलेक्टर ने 90 हजार अर्थदंड अधिरोपित किया

विदिशा।(निप्र)। अपर कलेक्टर एवं न्याय निर्णायक अधिकारी अनिल कुमार डामोर ने खाद्य सुरक्षा प्रशासन के द्वारा दायर एक प्रकरण में 90 हजार रु. का अर्थदंड अधिरोपित घोषित करने का आदेश जारी किया है। स्मरणीय है कि सीहोर के सपना ब्रांड नमकीन के निर्माता पर खाद्य पदार्थ नमकीन मिथ्याछाप के प्रकरण की सुनवाई, साक्ष्यों के बयान और दस्तावेजों के परीक्षणों उपरांत अर्थदंड घोषित किया गया है।

उमर्छा गांव में युवती की आत्महत्या के बाद घरों में तोड़फोड़ कर लगाई आग



विदिशा/गंजबासौदा।

इस दौरान आठ घरों में तोड़फोड़ की गई। चार घरों में आग लगा दी गई। एक कार और बाइक भी फूंक दी। हालांकि इस दौरान किसी को चोट नहीं पहुंची है। गांव में तनाव को देखते हुए बड़ी संख्या में पुलिस कर्मियों की तैनाती की गई है। मौके पर एसपी रोहित केसवानी और एएसपी प्रशांत चौबे पहुंचे हैं। पुलिस ने

एक युवक को गिरफ्तार कर उसके खिलाफ आत्महत्या के लिए उकसाने का केस दर्ज किया है। घटना गंजबासौदा से करीब 25 किलोमीटर दूर ग्राम उमर्छा की है। जानकारी के अनुसार एक दिन पहले मंगलवार दोपहर एक युवती ने अपने घर में चुन्नी से फांसी लगा ली, साथ ही उसके हाथ की नस भी कटी हुई थी। परिजनों का

दावा है कि घटना के समय लड़की घर में अकेली थी। उसके भाई ने बताया कि जब वह घर पहुंचा, तो मुबारक खान नामक युवक को घर से भागते हुए देखा। अंदर जाकर देखा तो बहन फांसी के फंदे पर लटकी हुई थी। बुधवार सुबह परिजन आरोपित पर मुकदमा दर्ज कर उसकी गिरफ्तारी की मांग को लेकर युवती का शव लेकर

गंजबासौदा पहुंचे और यहां चक्काजाम का प्रयास किया। अधिकारियों के समझाने पर परिजन शव लेकर गांव पहुंचे और अंतिम संस्कार किया। इसी के बाद भीड़ ने धर्म विशेष के लोगों के घरों पर पथराव कर दिया। घरों के सामने रखी एक बाइक और कार जला दी। वहीं, मवेशी बांधने की लिए बनाई झोपड़ियों में आग

लगा दी। जानकारी मिलते ही एसपी रोहित काशवानी सहित अन्य अधिकारी मौके पर पहुंचे और स्थिति को नियंत्रित किया। एसपी काशवानी ने बताया कि गांव में 70 से अधिक पुलिस जवानों को तैनात किया है। उन्होंने बताया कि परिजनों की शिकायत पर मुबारक खान को गिरफ्तार कर लिया है।

रंगपंचमी के रंग में रंगीन हुए हरियारे हर गली में हरियारों की दिखी टोलियां

सीहोर।

रंगपंचमी का पर्व नगर में उत्साह से बुधवार को मनाया गया। इस दौरान नगर के हर चौराहे पर युवाओं की टोली, बच्चों की टोली दिखाई दी। वहीं कस्बा क्षेत्र में रंगपंचमी चल समारोह निकाला गया। चल समारोह कस्बा क्षेत्र के सभी वार्डों में पहुंचा।

जहां हरियारों का जगह-जगह अबीर गुलाल और रंग लगाकर रंगपंचमी पर्व की बधाई दी। वहीं डीजे की धुन पर युवा, बच्चे और महिलाएं, युवतियां थिरकती हुई दिखाई दी। इसके अलावा नगर की कॉलोनी, मोहल्लों में भी जमकर रंगपंचमी पर्व मनाया गया। जहां हर गली में हरियारों की भीड़ दिखाई दी।

जिले में होली पर्व के दिन से ही अबीर, गुलाल के साथ ही रंगों की होली शुरू हो जाती है। यह पांच दिनों तक यानी रंगपंचमी पर्व तक चलता है। इस बीच हर दिन युवा, बच्चे व



महिलाएं रंगों की होली खेलती है। इसके अलावा आखिरी दिन रंगपंचमी पर नगर में कई स्थानों पर युवाओं की टोली का जुलूस निकलता है। इस साल भी नगर में कहीं व्यापक तो कहीं सीमित स्तर पर युवाओं की टोली निकली। हालांकि इस बार ग्वाल टोली से निकलने वाला रंगपंचमी पर विशाल जुलूस नहीं निकल सका। लेकिन कस्बा क्षेत्र में

यह परंपरा इस साल भी जारी रही। जहां युवाओं, बुजुर्गों, बच्चों ने रंगपंचमी पर कस्बा क्षेत्र में जुलूस निकाला और रंगपंचमी पर्व मनाया। इस दौरान आगे-आगे डीजे चल रहा था। वहीं पीछे-पीछे युवाओं की टोली चल रही थी। टोली पर जमकर अबीर गुलाल और रंग बरसाया जा रहा था। कस्बा क्षेत्र में निकलने वाला जुलूस देखते ही बन रहा था।

रंग पंचमी पर नगर पालिका ने निकाला जुलूस



गंजबासौदा। बुधवार को रंग पंचमी का पर्व धूमधाम से मनाया गया इस दौरान प्रतिवर्ष अनुसार इस वर्ष भी नगर पालिका परिषद द्वारा एक भव्य जुलूस का आयोजन किया इसमें बड़ी संख्या में नगर के लोग सम्मिलित हुए। यह जुलूस स्थानीय गांधी चौक पर स्थित श्री राम जानकी मंदिर से प्रारंभ हुआ धर्म गुरुओं द्वारा भगवान की विधिवत पूजा अर्चना की गई इसके बाद डीजे ढोल रंग गुलाल के साथ यह जुलूस प्रारंभ हुआ जुलूस में नगर के गणमान्य नागरिक उपस्थित रहे सभी ने एक दूसरे को रंग गुलाल लगाकर रंग पंचमी की शुभकामनाएं दीं रंग पंचमी का यह भव्य जुलूस गांधी चौक से प्रारंभ होकर नगर के मुख्य मार्ग से निकला नगर पालिका अध्यक्ष शशि अनिल यादव ने इस भव्य जुलूस में सम्मिलित होने वाले सभी लोगों का आभार व्यक्त किया।वेल समारोह में अधिकारी गण भी सम्मिलित रहे। लोगों ने बड़े ही हर्षोल्लाह के साथ धूमधाम यह पर्वमनाया क्षेत्र में पुलिस प्रशासन भी मुस्तैद रहा कानून व्यवस्था के मध्येनजर पुलिस की चहलकदमी वनी रही ।

एलपीएस, यूपीएस के खिलाफ रेल मजदूर संघ का विरोध जताया

जबलपुर। एलपीएस, यूपीएस के खिलाफ रेल कर्मियों समेत भारत के तमाम केन्द्रीय कर्मचारियों का आक्रोश थमने का नाम नहीं ले रहा है। संघ प्रवक्ता सतीश कुमार ने बताया कि संघ अध्यक्ष श्री सी. एम. उपाध्याय व महामंत्री अशोक शर्मा के मार्ग दर्शन में एनएफआईआर के आह्वान पर एलपीएस, यूपीएस के खिलाफ व ओपीएस लागू करने समेत लम्बित ज्वलंत मांगो को लेकर वेस्ट सेन्ट्रल रेलवे मजदूर संघ द्वारा आयोजित अखिल भारतीय विरोध सप्ताह (17-21 मार्च 2025) पूरे पम्परे के जबलपुर, भोपाल, कोटा मंडलो, भोपाल-कोटा कारखानो, शैडो, मुख्यालय व डिपो / स्टेशनो पर 17 मार्च से प्रारम्भ होकर जारी है। इसी तारतम्य में मजदूर संघ द्वारा महाप्रबंधक कार्यालय, पम्परे, के समक्ष दोपहर 1:30 बजे से विरोध प्रदर्शन प्रदर्शन व ऋ के राजपत्र की प्रतियो की होली जलाकर आक्रोश व्यक्त कर ओपीएस लागू करने का आह्वान किया जाएगा। संघ के मंडल अध्यक्ष श्री एस.एन. शुक्ला मंडल सचिव श्री डी.पी अग्रवाल, संयुक्त महामंत्री श्री संदीप श्रोती, उपाध्यक्ष सविता त्रिपाठी, सतीश कुमार, रोशन सिंह यादव, संतोष त्रिवेणी, संजय चौधरी, आर.ए. सिंह, योगेन्द्र सिंह, अफजल हाशमी, भूपत सिंह, बाँबी धोल पुरे, अनिकेत कुमार, तरूण बत्रा, सुधीर कुमार, देवी यादव आदि ने अधिक से अधिक संख्या में उपस्थिति की अपील की हैं।

हिन्दू उत्सव समिति की अगुवाई में नगर के प्रमुख मार्गों से होते हुए जुलूस निकाला



बरेली। बरेली हिन्दू उत्सव समिति के तत्वाधान में रंग पंचमी के अवसर पर विशाल चल समारोह समिति अध्यक्ष दिनेश बबेले के नेतृत्व में निकाला गया। चल समारोह बुधवार को सुबह 09:30 बजे बड़ा बाजार बरेली से प्रारंभ होकर मुख्य मार्गों से होता हुआ चौधरी चौक, शक्ति नगर, नवीन टूकीज, बड़ा बाजार, नया बस स्टैंड से होते हुए रामलीला मैदान बरेली में संपन्न हुआ। समिति के सचिव सचिन शांडिल्य ने जानकारी देते हुए बताया है कि बरेली नगर एवं आसपास के सनातन हिन्दू धर्माबलंबी बड़ी संख्या में शक्ति धाम मंदिर पर एकत्रित हुए और सभी ने एक-दूसरे को गुलाल लगाते हुए रंग की पिचकारियों के साथ जूलूस की शुरुआत की। बरेली नगर का, प्रशासन का पूर्ण सहयोग रहा। नगर पंचायत के द्वारा इस जुलूस के लिए जो भी आवश्यकता पड़ी नगर परिषद के द्वारा व्यवस्था कराई गई। इस कार्यक्रम में बरेली हिन्दू उत्सव

समिति के अध्यक्ष दिनेश बबेले, समिति के उपाध्यक्ष अंशुल वर्मा, कनिष्ठ उपाध्यक्ष अंकुर चौहान, सचिव सचिन शांडिल्य, कोषाध्यक्ष राधेश्याम पालीवाल, सह सचिव राजू ठाकुर के अलावा समिति के पूर्व अध्यक्ष भीकम राय, पूर्व अध्यक्ष किशोर श्रीवास्तव, पूर्व अध्यक्ष दुर्गा प्रसाद धाकड़, संस्थापक सदस्य सुदामा सोनी, चनश्याम दास उपाध्याय, हरिसिंह खोजर, राधेलाल भावसार, नारायण सोनी, मोतीलाल राठी, सुशील जैन के साथ प्रबंध कार्यकारणी के रमेश सराठे, जीतेन्द्र भावसार, मनोज साहू, गोविंद धाकड़, विजय सोनी, मनोप मदरवंशी, हाकम धाकड़, विनोद शर्मा, राजेश डागौर, शारदा सराठे, सुरेन्द्र खजूरिया, बरेली नगर के पत्रकारगण संतोष मालवीय, संजय शर्मा, नवनीत भार्गव, मंडलेश्वर कुशवाहा, प्रदीप पाठक, राजेन्द्र धाकड़, राजीव तारण के साथ बड़ी संख्या में इस जुलूस में लोग शामिल हुए।

भारत युवा संसद का आयोजन 23 को

शाजापुर। प्रदेश के उच्च शिक्षा, तकनीकी शिक्षा एवं आयुष विभाग मंत्री श्री इन्दरसिंह परमार के मुख्य आतिथ्य में विकसित भारत युवा संसद (यूथ पार्लियामेन्ट) 2025 का जिला स्तरीय कार्यक्रम का आयोजन 23 मार्च 2025 को प्रातः 10:00 बजे से शासकीय जवाहरलाल नेहरू स्मृति महाविद्यालय शुजालपुर मण्डी में किया जा रहा है। नेहरू युवा केन्द्र जिला युवा अधिकारी श्री सागर वाधवानी ने बताया कि कार्यक्रम के आयोजन एवं मेजबानी के लिए युवा कार्यक्रम एवं खेल मंत्रालय भारत सरकार एवं महाविद्यालय के बीच रूझ पर हस्ताक्षर हुए हैं। विकसित भारत युवा संसद कार्यक्रम 2025 में चयनित विषय पर युवा प्रतिभागी को अपने विचार रखने का अवसर प्रदान किया जायेगा। इस प्रतियोगिता के लिए युवाओ की आयु 01 फरवरी 2025 को 18 से 25 वर्ष निर्धारित की गई थी। उक्त प्रतियोगिता के लिए युवाओ का माय भारत पोर्टल पर पंजीयन आवश्यक किया गया था। माय भारत पर पंजीकृत होने के पश्चात ही प्रतिभागी को इस प्रतियोगिता में प्रतिभाग करने का अवसर प्रदान किया गया था। उक्त प्रतियोगिता के पंजीयन की अंतिम तिथि 09 मार्च 2025 निर्धारित की गई थी। जिसे बाद मे माय भारत पोर्टल के अनुसार बढ़ाकर 16 मार्च 2025 कर दी गई थी। जिस पर युवाओ द्वारा माय भारत पोर्टल पर बनाये गये कार्यक्रम के माध्यम से आवेदन किये गये थे। प्रतिभागी द्वारा प्रारंभिक स्क्रीनिंग के लिए युवा प्रतिभागी को विकसित भारत से आपका क्या अभिप्राय है।

मुख्यमंत्री डॉ. यादव ने अपने गुरु के घर पहुँच कर लिया आशीर्वाद



भोपाल। मुख्यमंत्री डॉ. मोहन यादव ने बुधवार को उज्जैन में गुरु (प्रोफेसर) श्री कैलाश चंद्र शील के निवास पहुँचकर उनसे आशीर्वाद प्राप्त किया। मुख्यमंत्री डॉ. यादव ने उन्हें शील ओढ़ाकर सम्मान भी किया। प्रोफेसर श्री शील ने मुख्यमंत्री डॉ. यादव को आशीर्वाद देते हुए कहा कि उनके शिष्य मध्यप्रदेश के मुख्यमंत्री हैं, उनकी साधना सफल हुई है। आज मुख्यमंत्री डॉ. यादव से मिलकर उन्हें अत्यधिक हर्ष और गर्व का अनुभव हो रहा है।

मालवी बोली हमारी संस्कृति और विरासत, इसको बचाना हमारा कर्तव्य: चैतन्य

मन्दसौर।

चैतन्य आश्रम मैनपुरिया मंदसौर के गुरुदेव युवाचार्य महंत स्वामी श्रीमान मणिमहेश चौतन्य जी महाराज, पंडित दिनेश जी व्यास चैतन्य आश्रम के पुजारी से जब मुलाकात की थारो मारो प्रेम मालवी फिल्म के निर्माता निर्देशक राजेंद्र राठौड़ ने और उनकी पूरी टीम ने तो आप अभीभूत हुए बहुत सारा आशीष दिया और कहा गया कि यदि अच्छे विचार से अच्छी नीति से यह कोई कार्य किया जाता है तो वह कार्य सफलता के शीर्ष तक पहुंचता है।



अपने आशीर्वाद दिया की मालवी बोली के लिए आप कार्य कर रहे हैं मंदिरों पर्यटन स्थलों को और हमारे अंचल की विरासत को इस फिल्म में शामिल कर रहे हैं यहां के कलाकारों का अवसर मिल रहा है और इन कलाकारों को बॉलीवुड में स्थापित कलाकारों के साथ काम करने का अनुभव प्राप्त होगा उनसे सीखने को मिलेगा इससे बढ़िया और क्या बात हो सकती है। ज्ञात है की फिल्म के ऑडिशन मंदसौर

उज्जैन भोपाल में हो चुके हैं प्रोमो शूट हो चुका है जल्द ही मुख्यमंत्री जी के कर कमल से लांच होने वाला है। आपने अपने आशीष में कहा कि प्राचीन बोली संस्कृति और विरासत में सबसे महत्वपूर्ण होता है उसका स्मरण उसे पर काम करना और यह स्वर्णिम अवसर है और मील का पत्थर साबित होता प्रयास। राठौर साहब धन्यवाद के पात्र हैं, आपकी यह नेक पहल और मेहनत रंग लाएगी।

जिनके पास हुनर है प्रतिभा है उनको अवसर प्राप्त होगा वह अपनी कला के माध्यम से अपनी पहचान बना पाएंगे और इस अंचल का नाम पूरे देश में रोशन करेंगे चैतन्य आश्रम मैनपुरिया मंदसौर गुरुदेव का नाम, युवाचार्य महंत स्वामी श्री मन मिश्र महेश चैतन्य जी महाराज, पंडित दिनेश जी व्यास चैतन्य आश्रम के पुजारी, थारो म्हारो फिल्म के निर्माता निर्देशक राजेंद्र राठौड़, मालवा आजातक ब्यूरो मनोहर सोलंकी मोटा भाई, अभिनेता संतोष परसाई, बाल कलाकार मेहुल कुमार, आर्टिस्ट एवं जर्नलिस्ट रूपेश कुमार सोलंकी उपस्थित रहे। उक्त जानकारी फिल्म के कास्टिंग डायरेक्टर नरेंद्र कुमार त्रिवेदी सूत्रधार ने दी।